

Nies li Għamlu Gieħ lil Hal Tarxien

Kan. Dun Gwann Sant

Dun Gwann Mamo (1878-1935)

Fost dawk in-nies li għamlu gieħ lir-rahall tagħna ta' Hal Tarxien, bla dubju ta' xejn insibu lil Dun Gwann Mamo. Dan kien saċerdot li ddedika hajtu kollha biex jahdem fost iż-żgħażaġh meta fi żmienu ftit li xejn kienet tinghata importanza lil din il-hidma pastorali. Kien bniedem li kien jahseb fit-tul u meta tikkonsidra l-ambjent konservattiv li fih għex wiehed jaasal biex jgħid li kien bniedem li kien jahseb fit-tul.

Monsinjur Depiro u Dun Gwann

Dun Gwann Mamo kien għadu ma sarx saċerdot, kien għadu djaknu meta Monsinjur Depiro beda jahseb li jwaqqaf soċjeta` ta' saċerdoti biex jahdmu fost iż-żgħażaġh u l-emigranti Maltin. Bhalma wiehed jista' jahseb Mons Depiro kien sab hafna diffikultajiet fil-hidma tiegħu għax l-ambjent ta' hidma fost iż-żgħażaġh kien għadu xi haġa ġdida. B'dana kollu Dun Gwann ma kien saċerdot li jaqta' qalbu quddiem id-diffikultajiet kbar li kellu jhabbat wiċċu magħhom tista' tgħid sa l-ahhar nifs ta' hajtu. L-ewwel pass tiegħu kien jiftah dar għaż-żgħażaġh f' post Rahal Ġdid fi Triq Loġġa. Dan il-bidu tal-hidma ta' Dun Gwann ifakkarna f' saċerdot qaddis San Gwann Bosco meta fetax l-ewwel dar għaż-żgħażaġh - haġa li swiet tant niket lil dan il-qaddis minhabba l-oppożizzjoni li sab minn hafna nies. San Gwann Bosco kien jiġri fit-triqat tal-belt ta' Turin jiġbor tant żgħażaġh abbandunati li kienu jfittxu xogħol minghajr suċċess.

Dun Gwann Mamo u l-Istitut Tiegħu

Id-dar li fetax Dun Gwann f'Rahal Ġdid ma kinitx kbira u għalhekk Dun Gwann beda jfittex post ikbar m' habba n-numru taż-żgħażaġh li bdew dejjem jiżdidu. Dan il-post kellu jiġi mibni fuq art li tinsab fejn

illum hemm il-patrijiet Agostinjani f'Hal Tarxien. Dan l-Istitut kien jissejjah Oratorju bhal dawk ta' San Gwann Bosco li bdew jinbtu f'kull belt fl-Italja. Il-hsieb ta' Dun Gwann kien li iż-żgħażaġh ikunu jstgħu jiddevertu f'atmosfera religjuża imma fuq kolloxx biex jitgħallmu xi sengħa li tista' tiswiellhom għal ġejjieni. Hafna nies li illum kibru għadhom jiftakru kemm tgħallmu f'dan il-post u d-dedikazzjoni kompleta ta' Dun Gwann biex jara iż-żgħażaġh ferhanin waqt li qegħdin jitgħallmu.

Hidma Intensiva Fl-Oratorju

Jingħad li dawk kollha li kienu jżuru lil San Gwann Bosco fl-Oratorju tiegħu bilkemm kellhom żmien biżżejjed biex ikellmuh għax kien dejjem impenjat jara li x-xogħol tal-Oratorju kien għaddej 'l quddiem u l-istess nistgħu ngħidu għal Dun Gwann - dejjem imhabbat u dejjem jahseb x'attivajiet jorganizza għal tant żgħażaġh li kienu dejjem jiżdidu fl-Oratorju. Biex torganizza hidma bhal din kien jehtieg il-flus u dawn kienu jidhlu mix-xogħol tas-snaġġa' li kienu jahdmu iż-żgħażaġh stess, mill-fieri li kienu jiġu organizzati. Wiehed isemmi li dawn iż-żgħażaġh kienu jahdmu anki kaxxi tal-birra tad-ditta. Minbarra dan l-Oratorju kien johroġ fuljett li kien mimli tagħlim fuq diversi suġġetti. Dan kien jiġi stampat fl-istamperija ta' l-Oratorju stess.

Hidma Spiritwali fl-Oratorju

Dun Gwann kien jagħti importanza kbira lill-formazzjoni spiritwali liż-żgħażaġh. Biżżejjed wiehed isemmi l-Kappella sabiha ġo l-Oratorju fejn iż-żgħażaġh kienu jingħabru biex jiltaqgħu ma' Gesu'. Din il-

kappella li kienet fornita b'dak kollu li kien meħtieġ kienet iddedikata lil San Alwigi, żagħżuġh Giżwita li miet f'eta` żgħira. Il-festa ta' dan il-qaddis kienet iċċelebrata bil-kbir. Statwa ta' dan il-qaddis tinsab ukoll fil-Knisja Parrokkjali ta' Hal Tarxien. Kienu jsiru wkoll laqgħat regolari ta' tagħlim nisrani. Hekk il-hidma tas-snaġġa' u dik spiritwali kienu iż-żewġ sisien li fuqhom kien mibni ideal ta' dan l-Oratorju.

Tfixkil u tbatija

Aspett komuni fil-hajja ta' tant qaddisin fil-hidma tagħhom kienu d-diffikultajiet li kellhom ihabbtu wiċċhom magħhom. Dan gara lil Monsinjur Depiro u lil San Gwann Bosco. Ma setax jonqos li kien hemm min għamel minn kolloxx biex ifixkel il-hidma ta' Dun Gwann b'insinwazzjonijiet malizzjużi. Dan seta' nqala' mhabba l-għira lejn il-hidma ta' dan is-saċerdot. Kemm ra ma' wiċċu dan il-qassis. Wara kolloxx instab li Dun Gwann kien innocenti minn kull malafama iżda l-hsara kienet laqet saret.

Illum meta titkellem ma' xi anzjani li jftakru lil Dun Gwann kollha għandhom kliem ta' rikonoxxenza lejn dan is-saċerdot li kien fost l-ewwel wiehed li kien jifhem l-importanza tal-hidma fost iż-żgħażaġh. Illum dan is-saċerdot huwa mfakkar f'Hal Tarxien billi triq ġiet imsemmija għalih u bil-hidma ta' l-istoriku Joseph Balzan, skola tas-snaġġa' giet imsejja għalih. Kellhom jgħaddu snin meta l-holma ta' Dun Gwann twettqet meta f'Malta bdew jinfethu ċentri għaż-żgħażaġh f'diversi bliet u rhula.

Kan. Dun. Gwann Sant

Ibza' għall-ambjent ta' madwarek!

THAMMIGX !